



Byggja út oljuútgerðarhavn í Hetlandi

Jan Müller

28.10.2013 - 13:05

Oljan.fo

Vaksandi oljuvirksemið við Hetland setir stöðugt størri krøv til veitingar og tænastr á landi, og nú alt plássið í verandi útgerðarhavn í Lerwick er við at vera upptikið, eru myndugleikarnir farnir undir at útbyggja oljuútgerðarhavnina.

Nógva virkseimið skapar tørv

Í Hetlandi er í lýtuni nógva virkseimi í sambandi við olju- og gassútbyggingar vestan fyri Hetland og í Norðsjónum. Vaksandi virkseimið setir størri krøv til kei- og havnaðki á landi, her ikki minst í høvuðsstaðnum Lerwick.

Farið er tí undir annað byggistig norðan fyri Greenhead Base, oljuútgerðarhavnina við Lerwick, fyri

at nøkta tørvin á plássi. Nú um dagarnar fekk verkætlanin meira enn 5 mill.kr. til fígging av projektinum úr European Regional Development Fund í ES.

Útbyggingin av útgerðarhavnini fer at geva myndugleikunum nógv meira pláss at veita brúkarum so sum olju- og orkufeløgum annars,” sigur Sandra Laurenson, sum er stjóri fyri havnini í Lerwick, Lerwick Port Authority.

“Vit hyggja frameftir. Her er ikki nógv pláss á landi at bjóða fram til vinnuna. Alt pláss verður brúkt, so tað kemur væl við at fáa meiri pláss at bjóða vinnuni. Útbyggingin er mett at kosta góðar 10 mill. kr.

Miðjað verður móti at hava arbeiðið liðugt í mai næsta ár. Tað verður helst Tulloch Developments, sum fær arbeiðsuppgávuna. Føroyska fyrirtøkan Articon hevur annars eisini verið partur av útbyggingarverkætlanum í sambandi við oljuvinnuna í Hetlandi, tá tað nøkur ár herfyri stóð fyri dýpingini av havnini í Scalloway.

Eisini tá tað snýr seg um at veita tænastr og vørur til oljuvinnuna vestan fyri Hetland liggja Føroyar framvið. Herfyri vitjaðu umboð fyri Tvøroyrar Kommunu oljufelagið Chevron, sum er í ferð við at tilrættaleggja eina risastóra útbygging, Rosebank beint við føroyska markið. Føroysku kommunuumboðini lögdu boð inn hjá tí amerikanska oljufelagnum at gerast veitari til útbyggingina komandi árin, eitt nú til at kunna hava tyngru útgerð liggjandi á Drelnesi. Hetta tí teinurin av Tvøroyri til Rosebank oljukelduna við markið er stytri, enn um talan er at fara til Skotlands ella til Lerwick. Eisini umboð fyri Vágs Kommunu hava bjóðað øki har fram til feløg, sum arbeiða hinumegin markið. Enn er tó óvist, um hetta fer at geva úrslit.

